

20100831135032001

पिंपरी-चिंचवड महानगरपालिकेच्या नगरसेवकांचे
अनधिकृत बांधकामा अनुषंगाने मुंबई प्रांतिक
महानगरपालिका अधिनियम, १९४९ चे कलम - १२
अन्वये न्यायालयास संदर्भ करण्यासाठीच्या
विषयपत्रावर निर्णय घेण्यासाठी प्राधिकृत
करण्याबाबत

महाराष्ट्र शासन

नगर विकास विभाग,

शासन निर्णय क्र.पीसीसी-३००९/प्रक्र-२९६/०६/नवि-२२

मंत्रालय, मुंबई- ४०००३२,

दिनांक: ०६ ऑगस्ट, २०१०

वाचा : १) आयुक्त, पिंपरी चिंचवड महानगरपालिका यांचे पत्र क्र. अति/२/कावि/२८७/०८,

दिनांक ७.७.२००८

२) आयुक्त, पिंपरी चिंचवड शहर महानगरपालिका यांचे पत्र क्र.अति/१/कावि/ ४०६/
०९, दिनांक ६.६.०९

३) आयुक्त, पिंपरी चिंचवड शहर महानगरपालिका यांचे पत्र क्र.अति/२/कावि/ १३८/
०८, दिनांक १७.३.०८

४) या विभागाचे समक्रमांकाचे दि.३०.१.२०१० रोजीचे आदेश

५) आयुक्त, पिंपरी चिंचवड शहर महानगरपालिका यांचे पत्र क्र.अति/३/कावि/५६/
२०१०, दिनांक २.६.२००९ व त्यासोबतची महासभा ठराव १) क्र.३३७, दि.१८.३.२००८,
२) क्र.३७५, दि.२०.५.२००८, ३) क्र.३९१, दि.२०.६.२००८, ४) क्र.४२१, दि.१८.८.०८,
५) क्र.४४६, दि.१९.९.२००८, ६) क्र.६५३, दि.३.६.२००९, ७) क्र.७२४, दि.२१.८.०९,
८) क्र.८२६, दि.२०.२.२०१०, ९) क्र.८३६, दि.२०.३.२०१०, १०) क्र.८५७, दि.२०.४.१०

प्रस्तावना: मुंबई प्रांतिक महानगरपालिका अधिनियम, १९४९ चे कलम १० नुसार अनधिकृत
बांधकाम करणारा सदस्य किंवा अनधिकृत बांधकामास प्रोत्साहन देणारा सदस्य अनर्ह ठरतो अशी
तरतूद आहे. आयुक्त, पिंपरी चिंचवड शहर महानगरपालिका यांनी सुमारे २५ नगरसेवकांना
उक्त तरतूदीनुसार नोटीसा देवून खुलासे घेवून मुंबई प्रांतिक महानगरपालिका अधिनियम, १९४९ चे
कलम - १२ नुसार अनर्हतेचा विषय पिंपरी चिंचवड शहर महानगरपालिकेच्या महासभेपुढे सादर
केला असता, तो विषय महासभेने सतत पुढे ढकललेला आहे. त्यामुळे महासभा एक समुचित
प्राधिकारी म्हणून निर्णय घेत नसल्याचे निदर्शनास आल्यानंतर ३० दिवसांत या प्रकरणी निर्णय
घेण्याबाबत मुंबई प्रांतिक महानगरपालिका अधिनियम, १९४९ च्या कलम - ४४८नुसार या
विभागाचे दिनांक २०.१.२०१० रोजीचे पत्रान्वये महापालिका आयुक्त, महापौर, आणि नगर
सचिव, पिंपरी चिंचवड शहर महानगरपालिका यांना शासनाचे निदेश कळविले होते. तरी देखील

याप्रकरणीच्या निर्णयाची सद्यःस्थिती या विभागास प्राप्त न झाल्याने महानगरपालिका आयुक्तांना स्मरणपत्र पाठविण्यात आले आहे. त्यास अनुसरून आयुक्त, पिंपरी चिंचवड शहर महानगरपालिका यांनी दि.२.६.२०१० रोजीचे पत्रान्वये शासनास महानगरपालिका महासभेने पारीत केलेल्या ठरावांच्या प्रती सादर केल्या आहेत. तसेच शासनाच्या आदेश/निर्देशानंतर त्यांनी सदर विषय दि.२०.२.२०१०, दि.२०.३.२०१० आणि २०.४.२०१० अशा तीन महासभांच्या बैठकी वेळी ठेवला आहे. त्या प्रत्येक वेळी महासभेने कोणतेही कारण नमूद न करता पुढील बैठकीत सदर विषय ठेवण्याचा ठराव पारीत केलेला आहे. तसेच शासन निर्देशापूर्वी देखील अशाच प्रकारे निर्णय घेण्यापासून टाळाटाळ केल्याचे दिसून आलेले आहे.

एकंदर शासन निर्देशानंतर देखील विषयाधिन प्रकरणी महानगरपालिका महासभा निर्णय घेत नसल्याचे दिसून आलेले आहे. मुंबई प्रांतिक महानगरपालिका अधिनियम, १९४९ चे कलम - ४ (१)(अ) नुसार "महासभा" एक समुचित प्राधिकारी आहे. सदर महासभा समुचित प्राधिकारी म्हणून मुंबई प्रांतिक महानगरपालिका अधिनियम, १९४९ अन्वये सोपविलेली कर्तव्य पार पाडीत नसल्याचे तसेच शासनाने निदेश देवून देखील प्रांतिक महानगरपालिका अधिनियम, १९४९ चे कलम १० व कलम १२ प्रमाणे त्यांचेवर प्राधिकारी म्हणून असलेली जबाबदारी विहीत/विशिष्ट कालावधीत पूर्णपणे पार पाडीत नसल्याचे, वा वेळ काढू धोरण रिकारत असल्याचे शासनाच्या निदर्शनास आलेले आहे.

आयुक्त, पिंपरी चिंचवड शहर महानगरपालिका यांनी सदर प्रकरणी प्रांतिक महानगरपालिका अधिनियम, १९४९ चे कलम १० व कलम १२ अन्वये रितसर विषयपत्र वारंवार महासभेपुढे दाखल करून देखील महासभा सदर विषयपत्रावर निर्णय न घेता, या विषयपत्रावर पुढील सभेच्या वेळी विचार करण्यात यावा" असा ठराव शासनाने कलम ४४८(१) नुसार निदेश देवूनही वारंवार करित आहेत. त्यामुळे या प्रकरणीच्या न्याय निवाड्यास विलंब आणि रोध होत आहे. तसेच महासभा आपले कर्तव्य, समुचित प्राधिकारी म्हणून पार पाडण्यास कसूर करित आहे, ही बाब देखील शासनाच्या निदर्शनास आली आहे.

सबब, या प्रकरणीच्या विषयपत्रांबाबत न्यायोचित निर्णय होण्याची गरज आणि शासनाने मुंबई प्रांतिक महानगरपालिका अधिनियम, १९४९ चे कलम ४४८(१) नुसार महानगरपालिका महासभेस दिलेले निदेश/आदेश आणि त्यावर महासभेने त्यांचे कर्तव्य आदेशातील विहीत कालावधीत पार पाडलेले नाही, तसेच टाळाटाळ, किंवा वेळ काढूपणा केलेला आहे. त्यामुळे मुंबई प्रांतिक महानगरपालिका अधिनियम, १९४९ चे कलम ४४८ (२) नुसार निर्णय घेणे आवश्यक झालेले आहे.

पिंपरी -चिंचवड शहर महानगरपालिकेच्या महासभेची सदर कृती मुंबई प्रांतिक महानगरपालिका अधिनियम, १९४९ चे कलम ४, १०, ११, १२, ४४८ आणि ४८२ मधील तरतुदी, पाहता एक समुचित प्राधिकारी म्हणून उचित नसल्याचे व अधिकाराचा गैरवापर करणारी आहे. तसेच सदर विषयाधिन प्रस्तावावर चर्चा करून निर्णय न घेता सदर विषयावर पुढे निर्णय घेण्याचे वारंवार ठराव करताना महासभेने कोणतेही कारण दिलेले नाही आणि शासनाने निदेश देवून ही त्याचे

पालन केलेले नाही. त्यामुळे मुंबई प्रांतिक महानगरपालिका अधिनियम, १९४९ चे कलम ४४८ मधील तरतुदीनुसार प्राप्त अधिकारात या प्रकरणीच्या विषय पत्रांबाबत निर्णय घेण्यासाठी "विभागीय आयुक्त, पुणे" यांना प्राधिकृत करण्याची बाब शासनाच्या विचाराधीन होती.

शासन निर्णय :- मुंबई प्रांतिक महानगरपालिका अधिनियम, १९४९ चे कलम ४४८ (१) अन्वये शासनाने निदेश देऊनही पिंपरी-चिंचवड शहर महानगरपालिकेच्या महासभेने कोणतेही कारण नमूद न करता आयुक्तांचा विषयाधीन प्रस्ताव वेळोवेळी संदर्भाधीन क्र.५ येथे नमूद ठराव पारीत करून पुढे ढकललेला आहे. तसेच आयुक्तांचा प्रस्ताव नामंजूर किंवा मंजूर न करता प्रस्ताव प्रत्येक वेळी पुढे ढकलण्याचा ठराव करणे हे प्रस्तावावर निर्णय न घेण्यासारखे आहे. उपरोक्त वस्तुस्थिती विचारात घेवून मुंबई प्रांतिक महानगरपालिका अधिनियम, १९४९ चे कलम ४४८ (२) मधील तरतुदी अन्वये प्राप्त अधिकारात या विषयाधीन प्रकरणी, महानगरपालिका आयुक्तांच्या विषय पत्रांबाबत निर्णय घेण्यासाठी, शासन "विभागीय आयुक्त, पुणे विभाग पुणे" यांना या आदेशाद्वारे प्राधिकृत करित आहे.

०२. सदर आदेशाची तात्काळ अंमलबजावणी करण्यात येवून पुढील कार्यवाही तातडीने करण्यात यावी.

०३. आयुक्त, पिंपरी-चिंचवड शहर महानगरपालिका आणि नगरसचिव, पिंपरी-चिंचवड शहर महानगरपालिका यांनी सदर आदेश प्राप्त झाल्यानंतर दोन दिवसात विषयाधीन प्रकरणीची सर्व कागदपत्रे विभागीय आयुक्त, पुणे विभाग, पुणे यांना निर्णय प्रक्रियेच्या पुढील कार्यवाहीसाठी उपलब्ध करून द्यावीत.

०४. या आदेशानुषंगिक सर्व संविधानिक बाबींची पूर्तता आयुक्त, पिंपरी चिंचवड शहर महानगरपालिका आणि विभागीय आयुक्त, पुणे विभाग, पुणे यांनी करावी.

महाराष्ट्राचे राज्यपाल यांच्या आदेशानुसार व नावाने,

Le
24/11/90

(सुनिल कोठेकर)

कार्यासन अधिकारी, महाराष्ट्र शासन

प्रत,

- १) मा. मुख्यमंत्र्यांचे सचिव, मंत्रालय, मुंबई-३२
- २) मा. सचिव (२) यांचे स्वीय सहायक, नगर विकास विभाग, मंत्रालय, मुंबई-३२
- ३) विभागीय आयुक्त, पुणे विभाग, पुणे
- ४) आयुक्त, पिंपरी-चिंचवड शहर महानगरपालिका, पिंपरी, पुणे
- ५) नगरसचिव, पिंपरी-चिंचवड शहर महानगरपालिका, पिंपरी, पुणे
- ६) ☒ कक्ष अधिकारी, (संगणक शाखा), नगर विकास विभाग, मंत्रालय, मुंबई-३२
- ७) निवडनस्ती (नवि-२२), नगर विकास विभाग, मंत्रालय, मुंबई-३२